



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

MONDAY, MARCH 3, 2025 / PHALGUNA 12, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૩ માર્ચ, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૧૮મી જુલાઈ, ૨૦૨૪ના જાહેરનામાં ક્રમાંક: જજ/૭૮/૨૦૨૪/એચડી/એમકેએમ/ઈ-ફાઈલ/૮/૨૦૨૩/૩૮૮૫/ઈ-૧.- નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION**Regarding****The Constable, Class III, in the Prohibition and Excise Department,
(Department Examination) Rules, 2024**

નશાબંધી અને આબકારી વિભાગમાં, કોન્સ્ટેબલ, વર્ગ ૩ (ખાતાકીય પરીક્ષા) નિયમો, ૨૦૨૪ સંબંધી
જાહેરનામું

ગૃહ વિભાગ

સચિવાલય, ગાંધીનગર, ૧૮મી જુલાઈ, ૨૦૨૪

ભારતનું સંવિધાન.

ક્રમાંક. જીજી/૭૮/૨૦૨૪/એચડી/એમકેએમ/ઈ-ફાઈલ/૮/૨૦૨૩/૩૮૮૫/ઈ-૧:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, નશાબંધી અને આબકારી વિભાગમાં, કોન્સ્ટેબલ, વર્ગ ૩ની જગા પર બઢતીને પાત્ર થવા માટેની ખાતાકીય પરીક્ષા પાસ કરવાને સંબંધિત છે તેટલે સુધી, નશાબંધી અને આબકારી વિભાગમાં, પટાવાળા (નિયમિત નિમણૂક), વર્ગ-૪ની જગા પર નિમાયેલી વ્યક્તિઓની સેવાની શરતોનું નિયમન કરવા માટેની જોગવાઈ કરવા નીચેના નિયમો કરે છે:-

૧. ટૂંકી સંજ્ઞા, આરંભ અને લાગુ પડવા બાબત.-

- (૧) આ નિયમો નશાબંધી અને આબકારી વિભાગમાં, કોન્સ્ટેબલ, વર્ગ ૩, (ખાતાકીય પરીક્ષા) નિયમો, ૨૦૨૪ કહેવાશે.
- (૨) તે રાજપત્રમાં તેની પ્રસિદ્ધિની તારીખે અમલમાં આવશે.
- (૩) તે નશાબંધી અને આબકારી વિભાગમાં, પટાવાળા (નિયમિત નિમણૂક), વર્ગ-૪ની જગા પર નિમાયેલી વ્યક્તિઓને લાગુ પડશે.

૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય, તો-

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “નિયત તારીખ” એટલે આ નિયમો જે તારીખે અમલમાં આવશે તે તારીખ;
- (ગ) “કોન્સ્ટેબલ” એટલે નશાબંધી અને આબકારી વિભાગમાંનો કોન્સ્ટેબલ;
- (ઘ) “નિયામક” એટલે નશાબંધી અને આબકારી નિયામક;
- (ચ) “પરીક્ષા” એટલે નશાબંધી અને આબકારી વિભાગમાં, કોન્સ્ટેબલ, વર્ગ ૩-ની જગા પર બઢતી માટેની આ નિયમો હેઠળ ઠરાવેલી ખાતાકીય પરીક્ષા;
- (છ) “નિર્દિષ્ટ તકો” એટલે કોઈ વ્યક્તિએ જેટલી તકોની અંદર પરીક્ષા પાસ કરવાની રહેશે તેટલી આ નિયમોમાં ઠરાવેલી તકોની સંખ્યા.

૩. પરીક્ષા પાસ કરવા માટેની જરૂરિયાત.- નશાબંધી અને આબકારી વિભાગમાં, પટાવાળા (નિયમિત નિમણૂક) વર્ગ ૪ ની જગા પર નિમાયેલી વ્યક્તિએ, નશાબંધી અને આબકારી વિભાગમાં, કોન્સ્ટેબલ, વર્ગ ૩-ની જગાની બઢતી માટે પાત્ર થવા માટેની પરીક્ષા પાસ કરવાની રહેશે.

૪. પરીક્ષામાં બેસવા માટેની પાત્રતા.- પટાવાળા (નિયમિત નિમણૂક), વર્ગ ૪ ની જગા પર ચાર વર્ષની સેવા પૂરી કરી હોય તે સિવાય કોઈપણ વ્યક્તિ પરીક્ષામાં બેસવા માટે પાત્ર થશે નહિ.

૫. પરીક્ષા પાસ કરવા માટેની નિર્દિષ્ટ તકો.-

- (૧) નશાબંધી અને આબકારી વિભાગમાં, કોન્સ્ટેબલ, વર્ગ ૩-ની જગા પર બઢતી માટે પાત્ર થવા માટે, વ્યક્તિએ ત્રણ તકોની અંદર પરીક્ષા પાસ કરવાની રહેશે. ત્રણ તકો સુધી પરીક્ષામાં બેસવા માટે, કોઈ પરીક્ષા ફી ચૂકવવાની રહેશે નહિ. ત્રીજી તક પછી, સરકાર નક્કી કરે તેટલી ફીની ચૂકવણી કર્યેથી, વ્યક્તિ કોઈપણ સમયે પરીક્ષામાં બેસવા માટે પાત્ર થશે;

પરંતુ-

- (ક) કોઈ વ્યક્તિ, નિર્દિષ્ટ તકો પછી પોતે ખાતાકીય પરીક્ષા પાસ કર્યેથી તેવી બઢતી માટે પાત્ર બને તે પહેલાં, તેના કરતા પહેલાં જેણે પરીક્ષા પાસ કરી હોય અને આ નિયમો હેઠળ, કોન્સ્ટેબલ, વર્ગ ૩ની જગા પર બઢતી પણ આપવામાં આવી હોય, તેવી વ્યક્તિઓ ઉપર સિનિયોરીટીનો દાવો કરવાને હકદાર થશે નહિ.
- (ખ) અનુસૂચિત જાતિઓ અથવા અનુસૂચિત આદિજાતિઓની વ્યક્તિને, ઠરાવેલી ફીની ચુકવણી કર્યા વિના વધુ એક તક આપી શકાશે.

૬. ખાતાકીય પરીક્ષાનો અભ્યાસક્રમ અને યોજના.-

- (૧) પરીક્ષાનો અભ્યાસક્રમ પરિશિષ્ટ "ક" માં નિર્દિષ્ટ કર્યા પ્રમાણેનો રહેશે.
- (૨) પરીક્ષામાં ૧૦૦ (એક સો) ગુણનું પ્રશ્નપત્ર રહેશે. પરીક્ષા, બહુવિધ પસંદગી પ્રશ્નો (MCQs)ની રહેશે.
- (૩) ઉમેદવારને પ્રશ્નના ઉત્તર પુસ્તકોની મદદથી આપવાની પરવાનગી આપવામાં આવશે.

સ્પષ્ટીકરણ: “પુસ્તકો સાથે” એટલે કોઈપણ વિવરણો અથવા પૂર્વ કાયદા સિવાયના મૂળ અધિનિયમો અને/અથવા નિયમો ધરાવતું, સરકારે મંજૂર કરેલા વિષયોનું અસલ પુસ્તક અને તેમાં સરકારે પ્રસિદ્ધ કરેલા અથવા મંજૂર કરેલા અધિનિયમ હેઠળ બહાર પાડેલા નિયમસંગ્રહનો સમાવેશ થાય છે.

૭. પરીક્ષા યોજવા બાબત.-

- (૧) નિયામક, વર્ષમાં ઓછામાં ઓછી એક વાર પરીક્ષા યોજશે.
- (૨) નિયામકે, પરીક્ષાના સંબંધિત કાર્યક્રમની જાણ, પોતે નક્કી કરેલી કામચલાઉ તારીખના ઓછામાં ઓછા નેવું દિવસ પહેલાં કચેરીઓના વડાને જાણ કરવી જોઈશે.
- (૩) આ નિયમો હેઠળ પરીક્ષામાં બેસવા ઇચ્છતી વ્યક્તિએ, આવી પરીક્ષા માટે ઉમેદવાર તરીકે પોતાનું નામ નોંધાવવા માટે, જેની નીચે પોતે કામ કરતી હોય તે કચેરીના વડા મારફત પોતાની અરજી પરિશિષ્ટ ખ માં નિર્દિષ્ટ કરેલા નમૂનામાં, પરીક્ષાની તારીખથી ઓછામાં ઓછા સાઠ (૬૦) દિવસ પહેલાં નિયામકને મોકલવી જોઈશે.
- (૪) કચેરીના વડાએ, પરીક્ષામાં બેસવા માટેની તેની પાત્રતા સંબંધમાં અરજીની ચકાસણી કરવી જોઈશે અને તેઓએ તે (અરજી) પરિશિષ્ટ ગ-માં નિર્દિષ્ટ કર્યા મુજબના પાત્રતાના પ્રમાણપત્ર સાથે નિયામકને મોકલવી જોઈશે.
- (૫) અરજદાર, ત્યાર પછી, પરીક્ષામાં નહિ બેસવાનો નિર્ણય કરે, તો તેણે પરીક્ષાની તારીખથી ઓછામાં ઓછા ત્રીસ દિવસ પહેલાં, સંબંધિત કચેરીના વડા મારફત, નિયામકને તેની જાણ કરવી જોઈશે.
- (૬) પરીક્ષામાં બેસવા માટે ઉમેદવાર તરીકે પોતાનું નામ નોંધાવ્યા પછી, પેટા-નિયમ (૫)માં ઉલ્લેખ કર્યા મુજબ જાણ કર્યા સિવાય, કોઈ વ્યક્તિ પરીક્ષામાં ઉપસ્થિત ન રહે, તો તેણે પરીક્ષા પાસ કરવા માટેની એક તક ગુમાવી છે એમ ગણાશે:

પરંતુ નિયામકને ખાતરી થાય કે વ્યક્તિએ પોતાના કાબૂ બહારના કારણોસર સમયસર જાણ કરવામાં ચૂક કરી હતી, તો તે, પેટા-નિયમ (૫)માં ઉલ્લેખ્યા પ્રમાણેની જાણ કરવા માટેની આવી વ્યક્તિના પક્ષે થયેલી ચૂક અને તેમાંથી ઉદભવતા પરિણામોને માફ કરી શકશે.

- (૭) તે(વ્યક્તિ) પરીક્ષામાં બેસવા માટે પાત્ર છે તેવા, સંબંધિત કચેરીના વડાએ કાઢી આપેલા પ્રમાણપત્રના આધારે, નિયામકે તેને પરીક્ષામાં પ્રવેશ આપવો જોઈશે.
- (૮) પરીક્ષા યોજવા માટેના સ્થળ, તારીખ અને સમયની જાણ, ડિરેક્ટર દ્વારા સીધા જ ઉમેદવારોને, સંબંધિત કચેરીના વડાની જાણ હેઠળ કરવી જોઈશે.

૮. પરીક્ષા પાસ કરવા માટેનું લાયકી ધોરણ.-

પરીક્ષા પાસ કરવા માટેનું ધોરણ, પ્રશ્નપત્રને ફાળવેલા કુલ ગુણના પચાસ ટકા (૫૦%) રહેશે, જેમાં ખોટા જવાબ માટે કોઈ નકારાત્મક ગુણ રહેશે નહિ.

૯. પરીક્ષાનું માધ્યમ.-

પ્રશ્નપત્રમાં આપેલી સૂચનાઓ મુજબ પરીક્ષાનું માધ્યમ ગુજરાતી અથવા અંગ્રેજી રહેશે.

૧૦. પરીક્ષકની નિમણૂક અને પરીક્ષાનું સંચાલન.- ડિરેક્ટરે, પરીક્ષકોની નિમણૂક અને પરીક્ષાના સંચાલન સંબંધી તમામ બાબતો નક્કી કરવી જોઈશે.

૧૧. પરીક્ષાનું પરિણામ.- ડિરેક્ટરે, પરીક્ષાનું પરિણામ તેની સત્તાવાર વેબસાઈટ, સરકારી રાજપત્ર પર પ્રસિદ્ધ કરવું જોઈશે અને તે રાજ્ય સરકાર અને સંબંધિત કચેરીઓના વડાને મોકલવું જોઈશે. સંબંધિત કચેરીના વડાએ, ઉમેદવારોને પરિણામની જાણ કરવી જોઈશે.

૧૨. પરીક્ષા ખંડમાં અમુક સાધનો (ડિવાઈસ)ના ઉપયોગ પર પ્રતિબંધ (મનાઈ).- કોઈપણ ઉમેદવારને સેલ્યુલર ફોન, કેલક્યુલેટર, પેજર, આઈ-પેડ, સ્માર્ટવોચ વગેરે જેવા ઇલેક્ટ્રોનિક સંદેશા-વ્યવહારના કોઈપણ સાધનો (ડિવાઈસ) પોતાની સાથે પરીક્ષા ખંડમાં લઈ જવાની પરવાનગી આપવામાં આવશે નહિ.

૧૩. પ્રોત્સાહન.- પ્રથમ પ્રયત્ને પરીક્ષામાં એસી ટકા (૮૦%) અથવા તેથી વધુ કુલ ગુણ મેળવ્યા હોય તેવા ઉમેદવારને, પ્રોત્સાહન તરીકે સરકારે નક્કી કરેલી રકમ રોકડમાં ચૂકવવામાં આવશે.

પરિશિષ્ટ - 'ક'

(જુઓ નિયમ ૬(૧))

પ્રશ્નપત્ર

સમયગાળો: ૧ કલાક.

કુલ ગુણ : ૧૦૦ (પુસ્તકો સાથે)

૧. ગુજરાત નશાબંધી અધિનિયમ, ૧૯૪૯
૨. મુંબઈ વિદેશી દારૂ નિયમો, ૧૯૫૩
૩. મુંબઈ નશાબંધી (સ્પિરિટનું ઉત્પાદન) (ગુજરાત) નિયમો, ૧૯૬૩
૪. ગુજરાત વિદેશી દારૂ (આયાત અને નિકાસ) નિયમો, ૧૯૬૫
૫. મુંબઈ કાકવી નિયમો, ૧૯૫૫
૬. ગુજરાત સીધી હેરફેર નિયમો, ૧૯૬૬
૭. મુંબઈ નશાબંધી (પ્રિવિલેજીસ ફી) નિયમો, ૧૯૫૪
૮. કચેરી કાર્યપદ્ધતિ નિયમસંગ્રહ (ફક્ત બિન-સચિવાલય કચેરીઓ માટે)
૯. ગુજરાત મુલકી સેવા (વર્તણૂક) નિયમો, ૧૯૭૧ અને ગુજરાત મુલકી સેવા (શિસ્ત અને અપીલ) નિયમો, ૧૯૭૧
૧૦. ગુજરાત મુલકી સેવા (સેવાની સામાન્ય શરતો) નિયમો, ૨૦૦૨
૧૧. ગુજરાત મુલકી સેવા (રજા) નિયમો, ૨૦૦૨
૧૨. ગુજરાત મુલકી સેવા (પ્રવાસ ભથ્થું) નિયમો, ૨૦૦૨

નોંધ: ઉપરની બાબતોમાં વખતોવખત તે હેઠળ બહાર પાડેલા તમામ સુધારાઓ, પરિપત્રો, જાહેરનામા અને હુકમો વગેરેનો સમાવેશ થશે.

પરિશિષ્ટ - ખ

[જુઓ નિયમ ૭(૩)]

અરજીનો નમૂનો

નશાબંધી અને આબકારી વિભાગમાં, કોન્સ્ટેબલ, વર્ગ ૩ની જગા પર બઢતી માટેની ખાતાકીય પરીક્ષામાં ઉપસ્થિત રહેવા માટેની અરજી.

૧.	અરજદારનું પૂરું નામ: (અટક પહેલાં) (અંગ્રેજી અને ગુજરાતીમાં)	
૨.	હોદ્દો (અંગ્રેજી અને ગુજરાતીમાં)	
૩.	જેમાં હાલ સેવા આપી રહ્યા હોય તે કચેરીનું નામ.	
૪.	જન્મ તારીખ અને આ પરીક્ષાના સમયે ઉંમર (ફક્ત DDMMYYYY નમૂનામાં જન્મ તારીખ)	જન્મ તારીખ:/...../..... ઉંમર: આજની તારીખે વર્ષ
૫.	હાલની જગા પર નિમણૂકની તારીખ અને સેવાના કુલ વર્ષ.	નિમણૂકની તારીખ:/...../..... સેવામાં વર્ષોની સંખ્યા:વર્ષમહિના
૬.	અરજદાર અગાઉ પરીક્ષામાં ઉપસ્થિત રહ્યો હતો કે કેમ?, તેમ હોય, તો (ક) જે પરીક્ષામાં તે ઉપસ્થિત રહ્યો હોય તે પરીક્ષાનો મહિનો અને વર્ષ (ખ) કોઈ મુક્તિ મળી છે કે કેમ?, તેમ હોય, તો ગુણ, પરીક્ષાનું વર્ષ અને વિષયની વિગતો આપવી; (ગ) અરજદાર મળેલી મુક્તિનો લાભ લેવા ધારે છે કે કેમ? “હા” અથવા “ના” માં જણાવવું. (પસંદગી આખરી ગણાશે અને કોઈપણ ફેરફારની પરવાનગી આપવામાં આવશે નહિ.).	હા/ના
૭.	જે સત્તાધિકાર અથવા નિયમો હેઠળ અરજદારને પરીક્ષા માટે ઉપસ્થિત રહેવાનું છે તે.	
૮.	અરજદારે જેટલી તકોની અંદર પરીક્ષા પાસ કરવી જરૂરી હોય તેટલી તકોની સંખ્યા: (પરીક્ષામાં ઉપસ્થિત રહેવા માટેની યોગ્યતા અને સમયમર્યાદાની સમાપ્તિની તારીખ જણાવવી).	તકોની સંખ્યા: ઉપસ્થિતિ માટે યોગ્યતાની તારીખ:/...../.....
૯.	પૂર્ણ કરેલી તકોની સંખ્યા.	
૧૦.	વધારાની (ખાસ) તક આપવામાં આવી છે કે કેમ? (જે હુકમ હેઠળ અરજદારને વધારાની તક આપી હોય, તે હુકમોના નંબર અને તારીખ નિર્દિષ્ટ કરવા અને તેની નકલ જોડવી)	
૧૧.	પરીક્ષા પાસ કરવાનો હેતુ: (ઉદાહરણ તરીકે સેવામાં કાયમી થવા, સરકારી સેવામાં પ્રતિધારણ, બઢતી-વગેરે.)	
૧૨.	અરજદાર ખાતાકીય પરીક્ષાના નિયમો અનુસાર પરીક્ષામાં ઉપસ્થિત રહેવાને પાત્ર છે કે કેમ?	
૧૩.	વિશેષ નોંધ (રિમાર્ક્સ), કોઈ હોય તો.	

સ્થળ:

તારીખ:

(અરજદારની સહી)

પરિશિષ્ટ - 'ગ'
[જુઓ નિયમ ૭(૪)]
યોગ્યતા (પાત્રતા) પ્રમાણપત્ર

પ્રમાણિત કરવામાં આવે છે કે-

(૧) ઉપરની વિગતોની ખરાઈ કરવામાં આવેલી છે અને તે સાચી જણાયેલ છે.

શ્રી/શ્રીમતી/કુમારી.....ના રોજ ખાતે યોજનાર નશાબંધી અને આબકારી વિભાગમાં, કોન્સ્ટેબલ, વર્ગ ૩ની જગા પર બઢતી માટેની ખાતાકીય પરીક્ષામાં ઉપસ્થિત રહેવાને પાત્ર છે.

(૨) * જરૂરી ફીની ચુકવણી કરી છે : ચલણની નકલ આ સાથે જોડેલી છે.

(૩) * ઉમેદવારને વધારાની તક આપવામાં આવી છે : હુકમની નકલ જોડેલી છે.

સ્થળ:

તારીખ:

વિભાગ:

વિભાગ / કચેરીના વડાની સહી અને તેમનો હોદ્દો

* લાગુ ન પડતું હોય તે છેકી નાખવું.

ગુજરાતના રાજ્યપાલશ્રીના હુકમથી અને તેમના નામે,

આનંદ બિહોલા,

સરકારના સંયુક્ત સચિવ.

